

CS (MAIN) Exam : 2017

STH-C-PNJB

ਪੰਜਾਬੀ

(ਲੜਾਕੀ)

ਸਥਾਪਿਤ ਸਮਾਂ : ਤਿੰਨ ਘੰਟੇ

ਕੁੱਲ ਅੰਕ : 300

ਪ੍ਰਸ਼ਨ ਪੱਤਰ ਲਈ ਵਿਸ਼ੇਸ਼ ਹਿਦਾਇਤਾਂ

ਕ੍ਰਿਪਾ ਕਰਕੇ ਪ੍ਰਸ਼ਨਾਂ ਦਾ ਉੱਤਰ ਦੇਣ ਤੋਂ ਪਹਿਲਾਂ ਨਿਮਨ ਲਿਖਿਤ ਹਿਦਾਇਤਾਂ ਨੂੰ ਧਿਆਨ ਨਾਲ ਪੜ੍ਹੋ :

ਪ੍ਰਸ਼ਨਾਂ ਦੇ ਉੱਤਰ ਦੇਣੇ ਜ਼ਰੂਰੀ ਹਨ।

ਪ੍ਰਸ਼ਨ ਦੇ ਅੰਕ ਉਸ ਪ੍ਰਸ਼ਨ ਦੇ ਸਾਹਮਣੇ ਦਿੱਤੇ ਗਏ ਹਨ।

ਜਨ ਬਾਰੇ ਕੋਈ ਹੋਰ ਨਿਰਦੇਸ਼ ਨਹੀਂ ਦਿੱਤਾ ਗਿਆ ਤਾਂ ਉਸ ਦਾ ਉੱਤਰ ਪੰਜਾਬੀ (ਗੁਰਮੁਖੀ) ਵਿੱਚ ਹੀ ਲਿਖੋ।

ਜਨ ਦੇ ਉੱਤਰ ਦੀ ਕੋਈ ਸ਼ਬਦ-ਸੀਮਾ ਦਿੱਤੀ ਗਈ ਹੈ ਤਾਂ ਉਸਦਾ ਪਾਲਨ ਕਰੋ। ਜੇ ਉੱਤਰ ਬਹੁਤ ਲੰਮਾ ਜਾਂ ਫਿਰ ਬਹੁਤ ਛੋਟਾ ਹੋਇਆ ਕਿ ਕੱਟੇ ਜਾ ਸਕਦੇ ਹਨ।

1-ਕਾਪੀ ਦੇ ਖਾਲੀ ਰਹਿ ਗਏ ਹਰ ਪੰਨੇ ਨੂੰ ਜ਼ਰੂਰ ਕੱਟਿਆ ਜਾਏ।

PUNJABI

(Compulsory)

Time Allowed : Three Hours

Maximum Marks : 300

QUESTION PAPER SPECIFIC INSTRUCTIONS

Please read each of the following instructions carefully before attempting questions

questions are to be attempted.

number of marks carried by a question/part is indicated against it.

Answers must be written in PUNJABI (Gurumukhi script) unless otherwise directed in the question.

Word limit in questions, wherever specified, should be adhered to and if answered in length longer or shorter than the prescribed length, marks may be deducted.

Blank page or portion of the page left blank in the Question-cum-Answer Booklet must be completely struck off.

ਹੇਠ ਲਿਖਿਆਂ ਵਿੱਚੋਂ ਕਿਸੇ ਇਕ ਵਿਸ਼ੇ ਬਾਰੇ 600 ਸ਼ਬਦਾਂ ਦਾ ਨਿਬੰਧ ਲਿਖੋ :

- ਤਕਨੀਕ ਦੀ ਲੋੜ ਵੱਧ ਪ੍ਰਯੋਗ ਨਾਲ ਉਤਪੰਨ ਹੋਣ ਵਾਲੇ ਖ਼ਤਰੇ।
- ਧਰਮ-ਨਿਰਪੱਖਤਾ, ਲੋਕਤੰਤਰ ਦੀ ਸ਼ਕਤੀ ਹੈ।
- ਨੋਟਬੰਦੀ ਨਾਲ, ਭਾਰਤੀ ਅਰਥ-ਵਿਵੱਸਥਾ ਨੂੰ ਲੰਮੇ-ਸਮੇਂ ਵਿਚ ਹੋਣ ਵਾਲੇ ਸੰਭਾਵੀ ਲਾਭ।
- ਪੱਛਮੀ ਦੇਸ਼ਾਂ ਦਾ, ਆਯੁਰਵੇਦ ਪੱਧਤੀ ਵੱਲ ਆਕਰਸ਼ਣ।

2. ਹੇਠ ਲਿਖੇ ਪੈਰ੍ਹੇ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਹੇਠਾਂ ਦਿੱਤੇ ਪ੍ਰਸ਼ਨਾਂ ਦੇ ਸਪੱਸ਼ਟ ਅਤੇ ਸਹੀ ਉੱਤਰ ਲਿਖੋ :

12×5=60

ਮਨ ਦੀ ਸਭ ਤੋਂ ਉਤਮ ਖੁਰਾਕ, ਪੁਸ਼ਤਕਾਂ ਹਨ। ਇਕ ਵਿਚਾਰਕ ਦਾ ਕਥਨ ਹੈ ਕਿ ਮਾਨਵ-ਜਾਤੀ ਨੇ ਜੋ ਕੁੱਝ ਸੋਚਿਆ, ਕੀਤਾ ਤੇ ਪਾਇਆ ਹੈ, ਉਹ ਪੁਸ਼ਤਕਾਂ ਵਿਚ ਸੁੱਰਖਿਅਤ ਹੈ। ਮਾਨਵ-ਸਭਿਅਤਾ ਅਤੇ ਸਭਿਆਚਾਰ ਦੇ ਵਿਕਾਸ ਦਾ ਪੂਰਾ ਸਿਹਰਾ, ਪੁਸ਼ਤਕਾਂ ਨੂੰ ਹੀ ਜਾਂਦਾ ਹੈ। ਪੁਸ਼ਤਕਾਂ ਦਾ ਮਹੱਤਵ ਤੇ ਮੁੱਲ ਬੇਜੋੜ ਹੈ। ਪੁਸ਼ਤਕਾਂ ਅੰਤਰਕਰਨ ਨੂੰ ਪ੍ਰਜਵਲਿਤ ਕਰਦੀਆਂ ਹਨ। ਚੰਗੀਆਂ ਪੁਸ਼ਤਕਾਂ, ਪਸ਼ੂ ਤੋਂ ਦਿੱਬਤਾ ਦੀ ਤਰਫ਼ ਲੈ ਜਾਂਦੀਆਂ ਹਨ। ਮਨੁੱਖ ਦੀਆਂ ਸਾਤਵਿਕ ਪ੍ਰਵਿਰਤੀਆਂ ਨੂੰ ਜਾਗ੍ਰਿਤ ਕਰਕੇ, ਉਸ ਨੂੰ ਕੁਰਾਹੇ ਪੈਣ ਤੋਂ ਬਚਾਉਂਦੀਆਂ ਹਨ ਅਤੇ ਮਨੁੱਖ, ਸਮਾਜ ਤੇ ਰਾਸ਼ਟਰ ਦਾ ਮਾਰਗ-ਦਰਸ਼ਨ ਕਰਦੀਆਂ ਹਨ। ਪੁਸ਼ਤਕਾਂ, ਸਾਨੂੰ ਪ੍ਰੇਰਿਤ ਕਰਦੀਆਂ ਹਨ ਅਤੇ ਸਾਡੇ ਮਨ-ਮਸ਼ਕ ਉਪਰ ਸਦੀਵੀ ਪ੍ਰਭਾਵ ਛੱਡਦੀਆਂ ਹਨ। ਮਨੋਰੰਜਨ ਦੇ ਖੇਤਰ ਵਿਚ ਵੀ ਪੁਸ਼ਤਕਾਂ, ਮਨੁੱਖ ਦੀ ਸੇਵਾ ਕਰਦੀਆਂ ਹਨ। ਇੱਥੇ ਮਨੋਰੰਜਨ ਦਾ ਅਰਥ, ਸਿਰਫ਼ ਹਾਸ-ਵਿਲਾਸ ਤੋਂ ਨਹੀਂ, ਸਗੋਂ ਮਨੋਰੰਜਨ ਦਾ ਅਰਥ ਡੂੰਘਾ ਹੈ। ਜਿਹੜੀਆਂ ਪੁਸ਼ਤਕਾਂ, ਪਾਠਕਾਂ ਨੂੰ ਡੂੰਘਾਈ ਤੋਂ ਛੂਹ ਲੈਂਦੀਆਂ ਹਨ ਅਤੇ ਉਨ੍ਹਾਂ ਦੇ ਮਨ-ਮਸ਼ਕ ਨੂੰ ਇਕਾਗਰ ਕਰ ਦਿੰਦੀਆਂ ਹਨ, ਸੱਚੇ ਅਰਥਾਂ ਵਿਚ ਉਹ, ਆਨੰਦਦਾਇਕ ਪੁਸ਼ਤਕਾਂ ਹਨ। ਇਉਂ, ਹਲਕਾ-ਫੁਲਕਾ ਸਾਹਿਤ, ਕੋਈ ਘੱਟ ਮਹੱਤਵਪੂਰਨ ਨਹੀਂ ਹੁੰਦਾ। ਇਸ ਤਰ੍ਹਾਂ ਦਾ ਸਾਹਿਤ, ਮਨੁੱਖ ਦੇ ਤਣਾਵਾਂ ਨੂੰ, ਇਕ ਵੱਡੀ ਸੀਮਾ ਤੱਕ, ਘੱਟ ਕਰ ਦਿੰਦਾ ਹੈ ਅਤੇ ਉਸ ਦੇ ਮੁਰਬਾਏ ਹੋਏ ਮਨ ਅੰਦਰ, ਖੇੜਾ ਪੈਦਾ ਕਰ ਦਿੰਦਾ ਹੈ।

ਚੰਗੀਆਂ ਪੁਸ਼ਤਕਾਂ, ਮਨੁੱਖਾਂ ਨੂੰ ਗਿਆਨ ਅਤੇ ਮਨੋਰੰਜਨ ਪ੍ਰਦਾਨ ਕਰਦੀਆਂ ਹਨ। ਵਿਗਿਆਨ, ਵਣਜ-ਵਪਾਰ, ਕਲਾ ਅਤੇ ਕਾਨੂੰਨ ਨਾਲ ਸੰਬੰਧਤ ਪੁਸ਼ਤਕਾਂ, ਮਨੁੱਖ ਦੇ ਗਿਆਨ ਵਿਚ ਵਾਧਾ ਕਰਦੀਆਂ ਹਨ। ਇਨ੍ਹਾਂ ਪੁਸ਼ਤਕਾਂ ਨੂੰ ਪੜ੍ਹ ਕੇ, ਮਨੁੱਖ ਆਪਣੇ ਅੰਦਰ, ਅੰਤਰੀਣ-ਸ਼ਕਤੀ ਦਾ ਅਨੁਭਵ ਕਰਦਾ ਹੈ। ਸੱਚੀ ਗੱਲ ਤਾਂ ਇਹ ਹੈ ਕਿ ਪੁਸ਼ਤਕਾਂ ਸਾਡੇ ਲਈ ਸਹੀ ਰਾਹ-ਦਸੇਰਾ ਹਨ। ਉਹ ਸਾਨੂੰ ਸਿਰਫ਼ ਨਵੇਂ ਨਵੇਂ ਖੇਤਰਾਂ ਦਾ ਗਿਆਨ ਅਤੇ ਰਹੱਸਾਂ ਦੇ ਅੰਦਰ ਝਾਕਣ ਹੀ ਨਹੀਂ ਦਿੰਦੀਆਂ ਸਗੋਂ ਸਾਨੂੰ ਚਿੰਤਨ-ਮਨਨ ਕਰਨ ਲਈ ਪ੍ਰੇਰਿਤ ਵੀ ਕਰਦੀਆਂ ਹਨ। ਪੁਸ਼ਤਕਾਂ ਸਾਨੂੰ ਦੁਬਿਧਾਵਾਂ ਤੋਂ ਮੁਕਤ ਕਰਦੀਆਂ ਹਨ ਅਤੇ ਸਾਨੂੰ ਸ਼ਕਤੀਸ਼ਾਲੀ ਬਣਾਉਂਦੀਆਂ ਹਨ। ਗਾਂਧੀ ਜੀ 'ਗੀਤਾ' ਨੂੰ ਮਾਂ ਦਾ ਦਰਜਾ ਦਿੰਦੇ ਸਨ, ਕਿਉਂਕਿ, ਹਰੇਕ ਮੁਸ਼ਕਿਲ ਸਥਿਤੀ ਵਿਚ, ਉਹ ਉਨ੍ਹਾਂ ਦਾ ਮਾਰਗ-ਦਰਸ਼ਕ ਕਰਦੀ ਆ ਰਹੀ ਸੀ। ਪੁਸ਼ਤਕਾਂ, ਅਜਿਹੀਆਂ ਮਾਰਗ-ਦਰਸ਼ਕ ਹਨ ਜੋ ਨਾ ਤਾਂ ਸਜ਼ਾ ਦਿੰਦੀਆਂ ਹਨ, ਨਾ ਹੀ ਗੁੱਸਾ ਕਰਦੀਆਂ ਹਨ ਅਤੇ ਨਾ ਹੀ ਬਦਲੇ 'ਚ ਕੁੱਝ ਮੰਗਦੀਆਂ ਹਨ। ਸਗੋਂ, ਇਸ ਦੇ ਨਾਲ ਨਾਲ, ਆਪਣਾ ਸਦੀਵੀ ਅੰਮ੍ਰਿਤ-ਤੱਤ ਦੇਣ ਵਿਚ ਕੁਤਾਹੀ ਨਹੀਂ ਵਰਤਦੀਆਂ।

ਪੁਸ਼ਤਕਾਂ, ਮਨੁੱਖ ਨੂੰ ਆਨੰਦ ਤੇ ਸ਼ਾਂਤੀ ਦਿੰਦੀਆਂ ਹਨ। ਪੁਸ਼ਤਕ-ਪ੍ਰੇਮੀ, ਸਭ ਤੋਂ ਵੱਧ ਸੁਖੀ ਹੁੰਦਾ ਹੈ। ਉਹ ਕਦੇ ਵੀ ਜੀਵਨ ਵਿਚ ਖਾਲੀਪਨ ਮਹਿਸੂਸ ਨਹੀਂ ਕਰਦਾ। ਸੋ, ਪੁਸ਼ਤਕਾਂ ਉਪਰ ਪੂਰਾ ਭਰੋਸਾ ਕੀਤਾ ਜਾ ਸਕਦਾ ਹੈ।

ਵਿਚਾਰਾਂ ਦੀ ਜੰਗ ਵਿਚ, ਪੁਸ਼ਤਕਾਂ ਹੀ ਹਥਿਆਰ ਬਣਦੀਆਂ ਹਨ। ਪੁਸ਼ਤਕਾਂ ਵਿਚ ਸਮੇਂ ਹੋਏ ਵਿਚਾਰ, ਪੂਰੇ ਸਮਾਜ ਨੂੰ ਰੂਪਾਂਤਰਿਤ ਕਰਨ ਦੀ ਸਮੱਰਥਾ ਰੱਖਦੇ ਹਨ। ਅੱਜ ਦਾ ਸੰਸਾਰ, ਵਿਚਾਰਾਂ ਦਾ ਸੰਸਾਰ ਹੈ। ਸਮਾਜ ਵਿਚ ਜਦੋਂ ਵੀ ਕੋਈ ਪਰਿਵਰਤਨ ਵਾਪਰਦਾ ਜਾਂ ਕ੍ਰਾਂਤੀ ਆਉਂਦੀ ਹੈ, ਉਸ ਦੇ ਮੂਲ ਵਿਚ ਕੋਈ ਨਾ ਕੋਈ ਵਿਚਾਰਧਾਰਾ ਜ਼ਰੂਰ ਹੁੰਦੀ ਹੈ। ਵਧੀਆਂ ਪੁਸ਼ਤਕਾਂ, ਸਮਾਜ ਵਿਚ ਨਵ-ਚੇਤਨਾ ਦਾ ਸੰਚਾਰ ਕਰਦੀਆਂ ਹਨ ਅਤੇ ਸਮਾਜ ਵਿਚ ਜਨ-ਜਾਗ੍ਰਤੀ ਲਿਆਉਣ ਵਿਚ ਆਪਣੀ ਮਹੱਤਵਪੂਰਨ ਭੂਮਿਕਾ

ਕਰਦੀਆਂ ਹਨ। ਪੁਸਤਕਾਂ ਪੜ੍ਹਣ ਨਾਲ, ਮਨੁੱਖ ਦਾ ਦ੍ਰਿਸ਼ਟੀ-ਪਰਿਪੇਖ ਵਿਆਪਕ ਹੋ ਜਾਂਦਾ ਹੈ ਅਤੇ ਉਸ ਅੰਦਰ, ਕੁਦਰਤ-ਭਾਵਨਾ ਘਰ ਕਰ ਜਾਂਦੀ ਹੈ।

ਪੁਸਤਕਾਂ ਅਜਿਹਾ ਸਦੀਵੀ ਖਜ਼ਾਨਾ ਹੁੰਦੀਆਂ ਹਨ, ਜੋ ਪਿਛਲੀ ਪੀੜ੍ਹੀ ਦੇ, ਮੁਸ਼ਕਿਲ ਨਾਲ ਗ੍ਰਹਿਣ ਕੀਤੇ ਅਨੁਭਵਾਂ ਨੂੰ, ਸਹੀ ਤਰੀਕੇ ਨਾਲ, ਅਗਲੀ ਪੀੜ੍ਹੀ ਤੱਕ ਪੁੱਜਦਾ ਕਰਦੀਆਂ ਹਨ। ਪੁਸਤਕਾਂ ਵਿਚ ਸਮੇਏ ਹੋਏ ਗਿਆਨ ਨੂੰ, ਕੋਈ ਵੀ ਤਬਾਹ ਨਹੀਂ ਕਰ ਸਕਦਾ। ਸੰਖੇਪ ਵਿਚ, ਪੁਸਤਕਾਂ ਦਾ ਵਿਸ਼ਾਲ ਤੇ ਬੇਜੋੜ ਮਹੱਤਵ ਹੁੰਦਾ ਹੈ।

- ਪੁਸਤਕਾਂ ਦਾ ਵਿਸ਼ਾਲ ਤੇ ਬੇਜੋੜ ਮਹੱਤਵ ਕਿਉਂ ਹੁੰਦਾ ਹੈ?
- "ਮਨੋਰੰਜਨ ਦਾ ਡੂੰਘਾ ਅਰਥ ਹੁੰਦਾ ਹੈ", ਕਥਨ ਤੋਂ ਲੇਖਕ ਦਾ ਕੀ ਭਾਵ ਹੈ?
- ਪੁਸਤਕਾਂ, ਸਾਡੀਆਂ ਸੱਚੀਆਂ ਮਾਰਗ-ਦਰਸ਼ਕ ਕਿਉਂ ਹਨ?
- ਗਾਧੀ ਜੀ 'ਗੀਤਾ' ਨੂੰ ਮਾਂ ਕਿਉਂ ਕਹਿੰਦੇ ਸਨ?
- ਪੁਸਤਕਾਂ, ਸਮਾਜ ਵਿਚ ਨਵ-ਚੇਤਨਾ ਦਾ ਸੰਚਾਰ ਕਿਵੇਂ ਕਰਦੀਆਂ ਹਨ?

3. ਹੇਠ ਲਿਖੇ ਵਾਰਤਕ-ਅੰਸ਼ ਦਾ ਸੰਖੇਪ-ਸਾਰ, ਆਪਣੇ ਸ਼ਬਦਾਂ ਵਿਚ, ਇਕ ਤਿਹਾਈ ਸ਼ਬਦਾਂ ਵਿਚ ਲਿਖੋ। ਸਿਰਲੇਖ ਸੁਝਾਉਣਾ ਜ਼ਰੂਰੀ ਨਹੀਂ :

60

ਸਖਤ ਮਿਹਨਤ, ਸੰਸਾਰ, ਵਿਚ ਸਫਲਤਾ ਹਾਸਿਲ ਕਰਨ ਦਾ ਇਕ ਮਹੱਤਵਪੂਰਨ ਸਾਧਨ ਹੈ। ਸਖਤ ਮਿਹਨਤ ਕਰਕੇ ਹੀ, ਅਸੀਂ ਅਕਾਂਖਿਆਵਾਂ ਨੂੰ ਪੂਰਾ ਕਰ ਸਕਦੇ ਹਾਂ। ਸੰਸਾਰ, ਕਰਮ-ਖੇਤਰ ਹੈ ਅਤੇ ਕਰਮ ਕਰਨਾ ਹੀ, ਸਾਡਾ ਸਭ ਦਾ ਧਰਮ ਹੈ। ਸਖਤ ਮਿਹਨਤ ਨਾਲ ਹੀ, ਅਸੀਂ ਸਫਲਤਾ ਹਾਸਿਲ ਕਰ ਸਕਦੇ ਹਾਂ।

ਸਖਤ ਮਿਹਨਤ, ਜੀਵਨ ਨੂੰ ਗਤੀ ਪ੍ਰਦਾਨ ਕਰਦੀ ਹੈ। ਜੇਕਰ ਅਸੀਂ ਮਿਹਨਤ ਤੋਂ ਕੰਨੀਂ ਕਤਰਾਉਂਦੇ ਹਾਂ ਤਾਂ ਸਾਡੇ ਜੀਵਨ ਦੀ ਗਤੀ ਰੁੱਕ ਜਾਂਦੀ ਹੈ। ਆਲਸ ਸਾਨੂੰ ਇੰਝ ਘੇਰ ਲੈਂਦਾ ਹੈ ਕਿ ਉਸ ਦੇ ਘੇਰੇ ਵਿਚੋਂ ਨਿਕਲਣਾ ਮੁਸ਼ਕਿਲ ਹੋ ਜਾਂਦਾ ਹੈ। ਜਦੋਂ ਕਿ ਮਿਹਨਤੀ ਇਨਸਾਨ, ਹਰ ਤਰ੍ਹਾਂ ਦੀਆਂ ਮੁਸ਼ਕਿਲਾਂ ਨਾਲ ਜੂਝਦਾ ਹੋਇਆ, ਅਗੇ ਵੱਧਦਾ ਹੈ ਅਤੇ ਬਹੁਪੱਖੀ ਸਫਲਤਾ ਹਾਸਿਲ ਕਰਦਾ ਹੈ। ਉਹ ਭਾਗਾਂ ਦਾ ਸਹਾਰਾ ਨਹੀਂ ਲੈਂਦਾ, ਸਗੋਂ ਨਿਰੰਤਰ ਪੁਰਸਾਰ ਵਿਚ ਲੀਨ ਰਹਿੰਦਾ ਹੈ। ਕਠੋਰ ਯਤਨ ਕਰਨ 'ਤੇ ਵੀ, ਜੇਕਰ ਮਿਹਨਤੀ ਇਨਸਾਨ ਨੂੰ ਸਫਲਤਾ ਨਹੀਂ ਮਿਲਦੀ, ਤਾਂ ਵੀ ਉਹ ਨਿਰਾਸ਼ ਨਹੀਂ ਹੁੰਦਾ। ਉਹ ਆਪਣੀ ਅਸਫਲਤਾ ਦੇ ਕਾਰਨਾਂ ਨੂੰ ਜਾਣਨ ਦੀ ਕੋਸ਼ਿਸ਼ ਕਰਦਾ ਹੈ। ਭਾਵ, ਉਹ ਆਪਣੀਆਂ ਕਮੀਆਂ ਨੂੰ ਦੂਰ ਕਰਨ ਦਾ ਯਤਨ ਕਰਦਾ ਹੈ, ਤਾਂ ਜੋ ਸਫਲਤਾ, ਉਸ ਦੇ ਕਦਮ ਚੁੰਮ ਸਕੇ।

ਇਸ ਸੰਸਾਰ ਵਿਚ, ਸਾਨੂੰ ਹਰ ਕਦਮ 'ਤੇ ਸੰਘਰਸ਼ ਕਰਕੇ, ਆਪਣਾ ਰਸਤਾ, ਆਪ ਬਣਾਉਣਾ ਪੈਂਦਾ ਹੈ। ਅਸੀਂ ਕਿੰਨੇ ਵੀ ਸ਼ਕਤੀਸ਼ਾਲੀ ਅਤੇ ਸਾਧਨ ਸੰਪੰਨ ਕਿਉਂ ਨਾ ਹੋਈਏ, ਜੇਕਰ ਅਸੀਂ ਮਿਹਨਤ ਤੋਂ ਬਚਦੇ ਹਾਂ ਤਾਂ ਨਿਰੋਲ ਸਾਧਨ ਸੰਪੰਨਤਾ, ਸਾਨੂੰ ਸਫਲਤਾ ਦੀ ਤਰਫ ਨਹੀਂ ਲਿਜਾ ਸਕਦੀ। ਸੰਸਾਰ ਵਿਚ ਜਿੰਨੇ ਵੀ ਮਹਾਪੁਰਖ ਹੋਏ ਹਨ, ਉਨ੍ਹਾਂ ਦੀ ਸਫਲਤਾ ਦੇ ਮੂਲ ਵਿਚ, ਕੰਮ ਦੀ ਸ਼ਕਤੀ ਅਤੇ ਤਾਕਤ ਦਾ ਵੱਡਾ ਯੋਗਦਾਨ ਰਿਹਾ ਹੈ।

ਸਾਡੇ ਸਮਾਜ ਵਿਚ ਬਹੁਤ ਸਾਰੇ ਲੋਕ, ਭਾਗਾਂ ਵਿਚ ਵਿਸ਼ਵਾਸ ਰੱਖਣ ਵਾਲੇ ਜਾਂ ਨਿਸ਼ਚੇਵਾਦੀ ਹਨ। ਇਹੋ ਜਿਹੇ ਇਨਸਾਨ, ਸਮਾਜ ਦੀ ਤੌਰਕੀ ਦੇ ਰਾਹ ਵਿਚ ਰੁਕਾਵਟ ਹਨ। ਅੱਜ ਤੱਕ ਕਿਸੇ ਵੀ ਹੋਈ ਜਾਂ ਭਾਗਾਂ ਵਿਚ ਵਿਸ਼ਵਾਸ ਰੱਖਣ ਵਾਲੇ ਇਨਸਾਨ ਨੇ, ਕਦੇ ਵੀ, ਇਸ ਸੰਸਾਰ ਵਿਚ ਕੋਈ ਮਹਾਨ ਕੰਮ ਨਹੀਂ ਕੀਤਾ। ਸਾਰੀਆਂ ਵੱਡੀਆਂ ਵੱਡੀਆਂ ਖੋਜਾਂ, ਅਵਿਸ਼ਕਾਰ ਅਤੇ ਸਿਰਜਣਾਵਾਂ, ਮਿਹਨਤ ਦੇ ਨਾਲ ਹੀ ਸੰਭਵ ਹੋ ਸਕੀਆਂ ਹਨ। ਸਾਡੇ ਸਾਧਨ ਅਤੇ ਪ੍ਰਤਿਭਾ, ਸਾਨੂੰ ਸਿਰਫ ਪ੍ਰੇਰਿਤ ਕਰਦੇ ਹਨ ਅਤੇ ਸਾਡਾ ਮਾਰਗ-ਦਰਸ਼ਨ ਕਰਦੇ ਹਨ, ਪਰ ਨਿਸ਼ਾਨੇ ਤੱਕ ਅਸੀਂ, ਸਖਤ ਮਿਹਨਤ ਦੇ ਨਾਲ ਹੀ ਪੁੱਜ ਸਕਦੇ ਹਾਂ।

ਸਖ਼ਤ ਮਿਹਨਤ ਨਾਲ ਸਾਨੂੰ ਪ੍ਰਸਿੱਧੀ ਅਤੇ ਖੁਸ਼ਹਾਲੀ, ਦੋਹਾਂ ਦੀ ਪ੍ਰਾਪਤੀ ਹੁੰਦੀ ਹੈ। ਜਦੋਂ ਅਸੀਂ ਫ਼ਰਜ਼ਾਂ ਦਾ ਪਾਲਨ ਕਰਨ ਲਈ ਸਖ਼ਤ ਮਿਹਨਤ ਕਰਦੇ ਹਾਂ ਤਾਂ ਸਾਨੂੰ ਅੰਦਰੂਨੀ ਅਨੰਦ ਹਾਸਿਲ ਹੁੰਦਾ ਹੈ। ਸਾਡੇ ਅੰਦਰ ਦੇ ਸਾਰੇ ਪਾਪ-ਧੁੱਲ ਜਾਂਦੇ ਹਨ ਅਤੇ ਸਾਨੂੰ ਡੂੰਘੇ ਸੰਤੋਖ ਦਾ ਅਨੁਭਵ ਹੁੰਦਾ ਹੈ। ਮਿਹਨਤ ਕਰਨ ਵਾਲੇ ਇਨਸਾਨ ਲਈ, ਕੋਈ ਵੀ ਕਰਮ-ਕਾਂਡ ਮਹੱਤਵਪੂਰਨ ਨਹੀਂ ਹੁੰਦਾ। ਆਪਣੇ ਕਰਤਵਾਂ ਦਾ ਪਾਲਨ ਹੀ, ਉਸ ਦੀ ਸਾਧਨਾ ਹੁੰਦਾ ਹੈ। ਇਨ ਭਰ ਦੀ ਹੱਡ ਤੋੜਵੀਂ ਮਿਹਨਤ ਮਗਰੋਂ, ਜਦੋਂ ਕਿਸਾਨ, ਸ਼ਾਮ ਨੂੰ ਆਪਣੀ ਝੋਪੜੀ ਵਿਚ ਖੁਸ਼ੀ ਨਾਲ ਲੋਕ-ਗੀਤ ਗਾਉਂਦਾ ਹੈ ਤਾਂ ਉਸ ਦੀ ਆਵਾਜ਼, ਇਕ ਦੈਵੀ-ਸੰਗੀਤ ਪੈਦਾ ਕਰਦੀ ਹੈ।

ਸ਼ਰੀਰਕ ਮਿਹਨਤ ਨਾਲ, ਸੰਤੋਖ ਮਿਲਦਾ ਹੈ ਅਤੇ ਸ਼ਰੀਰ ਵੀ ਤੰਦਰੁਸਤ ਰਹਿੰਦਾ ਹੈ। ਅੱਜ ਕੱਲ੍ਹ ਸ਼ਰੀਰਕ-ਮਿਹਨਤ ਦੀ ਅਣਹੋਂਦ ਕਾਰਨ, ਮਨੁੱਖ ਅਨੇਕਾਂ ਬੀਮਾਰੀਆਂ ਵਿਚ ਘਿਰਿਆਂ ਹੋਇਆ ਹੈ। ਸ਼ਰੀਰਕ ਮਿਹਨਤ, ਹਰੇਕ ਇਨਸਾਨ ਲਈ ਮਹੱਤਵਪੂਰਨ ਹੈ। ਕਹਿਣ ਦੀ ਲੋੜ ਨਹੀਂ ਕਿ ਸ਼ਰੀਰਕ-ਮਿਹਨਤ ਕਰਨ ਵਾਲੇ ਲੋਕ, ਲੰਮੀ ਉਮਰ ਦੇ ਹੁੰਦੇ ਹਨ। ਇਹ ਕਹਾਵਤ ਹੈ ਕਿ "ਤੰਦਰੁਸਤ ਸ਼ਰੀਰ ਵਿਚ ਹੀ, ਤੰਦਰੁਸਤ ਮਨ ਰਹਿੰਦਾ ਹੈ।" ਇਕ ਤੰਦਰੁਸਤ ਇਨਸਾਨ, ਗੰਭੀਰ ਗੱਲਾਂ ਨੂੰ ਵੀ ਸਹਿਜ ਨਾਲ ਲੈਂਦਾ ਹੈ। ਉਹ ਮੁਸ਼ਕਿਲ ਹਾਲਤਾਂ ਵਿਚ ਵੀ ਘਬਰਾਉਂਦਾ ਨਹੀਂ, ਸਗੋਂ ਉਨ੍ਹਾਂ ਦਾ ਹੱਲ ਨਾਲ ਟਾਕਰਾ ਕਰਦਾ ਹੈ। ਉਸ ਨੂੰ ਸਾਰੀਆਂ ਸਮੱਸਿਆਵਾਂ ਦਾ ਹੱਲ ਮਿਲ ਜਾਂਦਾ ਹੈ। ਮਾਨਸਿਕ-ਮਿਹਨਤ ਦੇ ਮਹੱਤਵ ਨੂੰ ਸਮਝਦਿਆਂ ਹੀ, ਸਾਡੇ ਰਿਸ਼ੀ-ਮੁਨੀ, ਚਿੰਤਨ ਵਿਚ ਲੀਨ ਰਹਿੰਦੇ ਸਨ ਅਤੇ ਜਨ-ਹਿੱਤ ਲਈ ਸਾਧਨਾ ਕਰਦੇ ਸਨ।

ਮਿਹਨਤ ਦਾ ਇਕ ਹੋਰ ਵਿਸ਼ੇਸ਼ ਅਰਥ ਵੀ ਹੈ। ਇਸ ਅਨੁਸਾਰ, ਮਿਹਨਤ ਉਤਪਾਦਕ ਵੀ ਹੈ ਅਤੇ ਅਣਉਤਪਾਦਕ ਵੀ। ਕਿਸਾਨ, ਖੇਤਾਂ ਵਿਚ ਸਖ਼ਤ ਮਿਹਨਤ ਕਰਦਾ ਹੈ, ਜੋ ਉਤਪਾਦਕ-ਕਿਰਤ ਦੀ ਸ਼੍ਰੇਣੀ ਵਿਚ ਆਵੇਗਾ। ਖੇਡਾਂ ਅਤੇ ਵਰਜਿਸ਼ ਲਈ ਕੀਤੀ ਗਈ ਮਿਹਨਤ ਨੂੰ, ਅਣ-ਉਤਪਾਦਕ ਕਿਹਾ ਜਾਵੇਗਾ। ਪਰ, ਇਸ ਦੇ ਬਾਵਜੂਦ ਵੀ, ਇਸ ਮਿਹਨਤ ਦਾ ਆਪਣਾ ਮਹੱਤਵ ਹੈ। ਗਾਂਧੀ ਜੀ ਦਾ ਕਹਿਣਾ ਸੀ ਕਿ ਜੇਕਰ ਮਿਹਨਤ ਹੀ ਕਰਨੀ ਹੈ, ਤਾਂ ਉਤਪਾਦਕ-ਕਿਰਤ ਹੀ ਕਿਉਂ ਨਾ ਕੀਤੀ ਜਾਵੇ। ਇਸ ਤਰ੍ਹਾਂ, ਗਾਂਧੀ ਜੀ, ਹਰ ਪ੍ਰਕਾਰ ਦੀ ਕਿਰਤ ਵਿਚ ਅਨੰਦ ਮਹਿਸੂਸ ਕਰਦੇ ਸਨ। ਸਿਰਫ਼ ਉਹ ਦੇਸ਼ ਹੀ ਤਰੱਕੀ ਕਰਦੇ ਹਨ, ਜਿਨ੍ਹਾਂ ਦੇ ਵਸਨੀਕ, ਮਿਹਨਤੀ ਹੁੰਦੇ ਹਨ। ਜਾਪਾਨ ਅਤੇ ਜਰਮਨੀ ਨੇ ਵਿਸ਼ਵ ਯੁੱਧ ਦੀ ਭਿਆਨਕਤਾ ਨੂੰ ਝਲਣ ਤੋਂ ਬਾਅਦ ਵੀ, ਆਪਣਾ ਪੁਨਰ-ਨਿਰਮਾਣ ਕਰ ਲਿਆ ਹੈ। ਇਸ ਦਾ ਕਾਰਨ, ਉਥੋਂ ਦੀ ਜਨਤਾ ਦੀ ਮਿਹਨਤ ਹੀ ਹੈ।

ਅੰਤ ਵਿਚ ਇਹ ਕਿਹਾ ਜਾ ਸਕਦਾ ਹੈ ਕਿ ਮਿਹਨਤ ਹੀ, ਜੀਵਨ ਦਾ ਮੁੱਖ ਅਤੇ ਸਿਰਜਣਾ ਦੀ ਬੁਨਿਆਦ ਹੈ।

(682 ਸ਼ਬਦ)

4. ਹੇਠ ਲਿਖੇ ਗੱਦ ਟੋਟੇ ਦਾ ਅੰਗਰੇਜ਼ੀ ਵਿਚ ਅਨੁਵਾਦ ਕਰੋ :

ਉੱਘੇ ਸੁਤੰਤਰਤਾ ਸੈਨਾਨੀ ਰਾਜਸ਼੍ਰੀ ਪਰਸ਼ੋਤਮ ਦਾਸ ਟੰਡਨ ਨੇ, 1919 ਵਿਚ ਅਲਹਾਬਾਦ ਨਗਰਪਾਲਿਕਾ ਦੇ ਚੇਅਰਮੈਨ ਦਾ ਕਾਰਜਭਾਰ ਸੰਭਾਲਿਆ ਸੀ। ਇਹ ਉਨ੍ਹਾਂ ਲਈ, ਕਠਿਨ ਪ੍ਰੀਖਿਆ ਸੀ। ਕਿਉਂਕਿ, ਭਾਵੇਂ ਉਹ ਨਗਰਪਾਲਿਕਾ ਦੇ ਚੇਅਰਮੈਨ ਸਨ, ਲੇਕਿਨ ਅੰਗਰੇਜ਼ਾਂ ਦਾ ਇੰਨਾ ਰੁਹਬ ਤੇ ਦਬਦਬਾ ਸੀ ਕਿ ਆਮ ਭਾਰਤੀ ਲਈ, ਉਨ੍ਹਾਂ ਦੇ ਨਾਲ ਕੰਮ ਕਰਨਾ ਮੁਸ਼ਕਿਲ ਹੁੰਦਾ ਸੀ। ਕਾਰਜਭਾਰ ਸੰਭਾਲਦਿਆਂ ਸਾਰ, ਟੰਡਨ ਜੀ ਨੇ ਵੇਖਿਆ ਕਿ ਫ਼ੌਜੀ ਛਾਉਣੀ ਵਾਲੇ, ਪਾਣੀ ਦੀ ਵਰਤੋਂ ਤਾਂ ਕਰਦੇ ਹਨ, ਪਰ ਕੋਈ ਟੈੱਕਸ ਅਦਾ ਨਹੀਂ ਕਰਦੇ। ਉਨ੍ਹਾਂ ਨੇ ਫ਼ੌਜੀ ਛਾਉਣੀ ਦੇ ਅਧਿਕਾਰੀ ਨੂੰ ਇਹ ਨੋਟਿਸ ਭੇਜਿਆ ਕਿ ਜੇਕਰ ਇਕ ਮਹੀਨੇ ਦੇ ਅੰਦਰ ਅੰਦਰ, ਟੈੱਕਸ ਅਦਾ ਨਾ ਕੀਤਾ ਗਿਆ, ਤਾਂ ਪਾਣੀ ਦੀ ਸਪਲਾਈ ਬੰਦ ਕਰ ਦਿੱਤੀ ਜਾਵੇਗੀ।

ਇਸ ਨੋਟਿਸ ਨਾਲ ਫ਼ੌਜੀ ਛਾਉਣੀ, ਸਾਰੇ ਸ਼ਹਿਰ ਅਤੇ ਨਗਰਪਾਲਿਕਾ ਵਿਚ ਤਹਿਲਕਾ ਮੱਚ ਗਿਆ। ਸਥਾਨਕ ਅਖ਼ਬਾਰਾਂ ਨੇ ਸ਼੍ਰੀ ਟੰਡਨ ਜੀ ਦੇ ਇਸ ਹੁਕਮ ਨੂੰ ਪ੍ਰਮੁੱਖਤਾ ਨਾਲ ਛਾਪਿਆ। ਛਾਉਣੀ ਦੇ ਪਾਣੀ ਦਾ ਕਨੈਕਸ਼ਨ ਕੱਟਣ ਬਾਰੇ ਦਿੱਤੇ ਗਏ ਨੋਟਿਸ ਦੇ ਆਖ਼ਰੀ ਦਿਨ, ਕਈ ਫ਼ੌਜੀ ਅਧਿਕਾਰੀ, ਮਿਉਂਸੀਪਲ ਬੋਰਡ ਦੇ ਦਫ਼ਤਰ ਪੁੱਜੇ। ਉਨ੍ਹਾਂ ਵਿੱਚੋਂ ਇਕ ਸੀਨੀਅਰ ਅਧਿਕਾਰੀ ਨੇ ਟੰਡਨ ਜੀ ਨੂੰ ਕਿਹਾ ਕਿ ਤੁਸੀਂ ਛਾਉਣੀ ਦਾ ਪਾਣੀ ਬੰਦ ਨਹੀਂ ਕਰ ਸਕਦੇ। ਟੰਡਨ ਜੀ ਨੇ ਬੜੇ ਸ਼ਾਂਤ ਸੁਭਾਅ ਨਾਲ ਉੱਤਰ ਦਿੱਤਾ ਕਿ ਜੇਕਰ ਅੱਜ ਟੈੱਕਸ ਜਮਾਂ ਨਾ ਹੋਇਆ ਤਾਂ ਕੱਲ੍ਹ ਨੂੰ ਪਾਣੀ ਦਾ ਕਨੈਕਸ਼ਨ ਕੱਟ ਦਿੱਤਾ ਜਾਵੇਗਾ।

20

ਅਧਿਕਾਰੀ ਗੁੱਸੇ ਨਾਲ ਚੀਕਿਆ, ਪਰ ਟੰਡਨ ਜੀ ਆਪਣੇ ਦ੍ਰਿੜ ਇਰਾਦੇ 'ਤੇ ਟਿਕੇ ਰਹੇ। ਆਖਰ, ਫੌਜੀ ਆਫਿਸਰ, ਉੱਥੋਂ ਚਲੇ ਗਏ। ਸਾਰੇ ਦਫ਼ਤਰ ਵਿਚ ਸਨਸਨੀ ਫੈਲ ਗਈ। ਟੰਡਨ ਜੀ ਦੇ ਧੀਰਜ ਅਤੇ ਦ੍ਰਿੜਤਾ ਨੂੰ ਵੇਖ ਕੇ, ਸਾਰੇ ਪ੍ਰਸੰਨ ਸਨ।

ਅਗਲੇ ਦਿਨ ਛਾਉਣੀ ਦੇ ਅੰਗਰੇਜ਼ ਫੌਜੀ ਅਧਿਕਾਰੀਆਂ ਨੇ, ਟੈੱਕਸ ਜਮ੍ਹਾਂ ਕਰਵਾ ਦਿੱਤਾ।

20

5. ਹੇਠ ਲਿਖੇ ਗੱਦ ਟੋਟੇ ਦਾ ਪੰਜਾਬੀ ਵਿਚ ਅਨੁਵਾਦ ਕਰੋ :

In ancient times in most civilized countries, for example in Egypt, Iraq, India, China and in the Roman Empire, many great irrigation works were constructed. In very hot countries, water is even carried in underground channels to prevent it from being evaporated by the sun's heat. In modern times, great dams have been built across rivers and these are used for more than one purpose, hence they are called multipurpose undertakings. Firstly, such dams help to prevent floods, by controlling the amount of water which rushes down a river in the rainy season. This also prevents an enormous amount of damage and loss to farmers. Secondly, by storing up great quantities of water in the artificial lakes behind the dams, irrigation can be provided for many acres of land in the dry season, so that crops can be grown where none would have grown before. Thirdly, the people in the towns and cities in the neighbourhood can be certain of getting a sufficient supply of water for drinking and other purposes, even in the driest weather. Fourthly, the water stored up behind the dams is made to generate electric power by letting it run through turbines.

6. (a) ਹੇਠ ਲਿਖੇ ਸ਼ਬਦ-ਜੋੜ ਠੀਕ ਕਰਕੇ ਲਿਖੋ :

1×10=10

(i) ਅਮਰਤਸਰ

(ii) ਸੈਹਰ

(iii) ਪਰੀਵਰਤਨ

(iv) ਅਜੈਹੀ

(v) ਬਣੋਣਾ

(vi) ਸੇਹਤ

(vii) ਮੁਰਤ

(viii) ਮਜ਼ਬੂਰ

(ix) ਵਿਪਤਾ

(x) ਦਮਾਗ

(b) ਹੇਠ ਲਿਖੇ ਅਖਣਾਂ-ਮੁਹਾਵਰਿਆਂ ਦੇ ਅਰਥ ਦੱਸਕੇ, ਉਨ੍ਹਾਂ ਨੂੰ ਵਾਕਾਂ ਵਿਚ ਵਰਤੋ :

2×5=10

(i) ਉੱਲ੍ਹ ਬਣਾਉਣਾ

(ii) ਇੱਟ ਕੁੱਤੇ ਦਾ ਵੈਰ ਹੋਣਾ

(iii) ਈਦ ਪਿਛੋਂ ਤੰਬਾ ਫੁਕਣਾ ਏ?

(iv) ਹੰਕਾਰਿਆ ਸੋ ਮਾਰਿਆ

(v) ਹਿੱਕ 'ਤੇ ਸੱਪ ਲਟਣਾ

(c) ਹੇਠ ਲਿਖੇ ਅਗੇਤਰ-ਪਿਛੇਤਰ ਲਗਾ ਕੇ, ਸ਼ਬਦ ਬਣਾਉ :

1×10=10

(i) ਸ਼ਾਲਾ

(ii) ਆਰੀ

(iii) ਉਪ

(iv) ਨਿਰ

(v) ਈਲਾ

(vi) ਪੁਨਰ

(vii) ਵਾਨ

(viii) ਤਾਈ

(ix) ਮਾਨ

(x) ਖਾਨਾ

(d) ਢੇਠ ਲਿਖੇ ਵਾਕਾਂ ਦੀ ਥਾਂ 'ਤੇ ਇਕ ਇਕ ਸ਼ਬਦ ਦੀ ਵਰਤੋਂ ਕਰੋ :

1×10=10

(i) ਦੂਜੇ ਲੋਕਾਂ ਦਾ ਭਲਾ ਕਰਨ ਵਾਲਾ

(ii) ਜੋ ਪੜ੍ਹਿਆਂ ਨਾ ਹੋਵੇ

(iii) ਆਪਣੇ ਆਪ ਨੂੰ ਮਾਰਨਾ

(iv) ਸੁੰਦਰ ਸ਼ਕਲ ਵਾਲਾ

(v) ਪਤੀ ਦੀ ਦੂਜੀ ਤੀਵੀਂ

(vi) ਉਹ ਮਨੁੱਖ, ਜੋ ਮਾਸ ਨਹੀਂ ਖਾਂਦੇ

(vii) ਜਿਸ ਵਿਚ ਕੋਈ ਗੁਣ ਨਾ ਹੋਵੇ

(viii) ਚਾਰ ਮੂੰਹ ਵਾਲਾ

(ix) ਜਿਹੜਾ ਦੇਸ਼ ਨਾਲ ਗੱਦਾਰੀ ਕਰੇ

(x) ਜਿਹੜਾ ਰੱਬ ਨੂੰ ਮੰਨਦਾ ਹੋਵੇ
